

Visit of External Affairs Minister to New York to chair India's Presidency Initiatives in the UN Security Council (16-19 August 2021)

August 15, 2021

ఐక్యరాజ్యసమితి (యూఎస్) భద్రతా మండలిలో భారత్ సారథ్య చొరవలకు అధ్యక్షత వహించేందుకు విదేశీ వ్యవహారాల మంత్రి న్యూయార్క్ పర్యటన (2021 ఆగస్ట్ 16-19)

ఆగస్ట్ 15, 2021

1. ఐక్యరాజ్యసమితి భద్రతా మండలి (యూఎస్ఎస్సీ)కి భారత్ అధ్యక్షత సందర్భంగా విదేశీ వ్యవహారాల మంత్రి (ఈఎం) డా. ఎస్. జైశంకర్ న్యూయార్క్లో పర్యటించనున్నారు అలాగే ఆగస్ట్ 18 మరియు 19వ తేదీన జరిగే రెండు ఉన్నత స్థాయి కీలక కార్యక్రమాలకు అధ్యక్షత వహిస్తారు. 'రక్షకులను పరిరక్షించడం: సాంకేతికత మరియు శాంతి పరిరక్షణ' అనే అంశంపై బహిరంగ చర్చ రూపంలో మొదటి కార్యక్రమం 2021 ఆగస్ట్ 18న జరుగుతుంది. ఇక రెండో కార్యక్రమాన్ని 2021 ఆగస్ట్ 19న నిర్వహిస్తారు. 'ఉగ్రవాద చర్యలతో అంతర్జాతీయ శాంతి మరియు భద్రతకు పొంచి ఉన్న ముప్పు' అనే అంశంపై ఉన్నత స్థాయి వివరణ ఇందులో ఉంటుంది. యూఎస్ఎస్సీలో భారత్ సభ్యత్వ కాలం సమయంలో ఈ రెండూ అత్యంత ప్రాధాన్యత కలిగిన అంశాలుగా ఉంటాయి.

2. శాంతి పరిరక్షణపై జరిగే బహిరంగ చర్చలో 'రక్షకులను పరిరక్షించడం' అనే థీమ్పై ప్రధానంగా దృష్టి సారించనున్నారు. అధునాతన సాంకేతికతతో కూడిన సాధనాలను ఉపయోగించడం ద్వారా శాంతి పరిరక్షకులకు రక్షణ మరియు భద్రతను పెంచడం అలాగే తమ కార్యాచరణలను సమర్థవంతంగా, ప్రభావవంతంగా అమలు చేసేందుకు శాంతి పరిరక్షణకు తోడ్పాటును అందించడం వంటివి దీనిలో ప్రధానంగా ఉంటాయి. ఈ నేపథ్యంలో, యూఎస్ భాగస్వామ్యంతో "యనైట్ అవేర్" అనే ప్లాట్‌ఫామ్ను భారత్ ప్రారంభించనుంది. ఘర్షణాత్మక ప్రాంతాల్లో రియల్ టైమ్ ప్రాతిపదికన క్షేత్ర స్థాయిలో పరిస్థితులను ఊహించడానికి అలాగే విశ్లేషించడానికి శాంతి పరిరక్షణ కార్యకలాపాల కేంద్రానికి తోడ్పాటును అందించే పరిస్థితుల అవగాహన సాఫ్ట్‌వేర్ ప్రోగ్రామ్ ఇది. అసమాన ముప్పులను గుర్తించే విషయంలో అధునాతన నిఘా సాంకేతికత యొక్క ప్రభావాన్ని ప్రదర్శించడమే ఈ ప్రాజెక్టు ప్రధాన లక్ష్యం. యూఎస్ శాంతి పరిరక్షకుల

కోసం క్యాంప్ భద్రత, మొత్తం భద్రతా పరిస్థితులు, అలాగే పరిస్థితులకు సంబంధించిన అవగాహన నాణ్యతను మెరుగుపరిచాలన్నది దీని ముఖ్యోద్దేశం. ముందుగా నాలుగు యూఎస్ శాంతి పరిరక్షణ మిషన్లు: MUNISMA (మాలి), UNMISS (దక్షిణ సూడాన్), UNFICYP (సైప్రస్) మరియు AMISOM (సోమాలియా)లలో “యునైట్ అవేర్” ప్లాట్ఫామ్ను ప్రారంభించడం కోసం యూఎస్ తో భారత్ జట్టుకట్టింది.

3. ఈ పర్యటన సందర్భంగా ‘శాంతి పరిరక్షణలో సాంకేతికత కోసం భాగస్వామ్యం’ చొరవకు సంబంధించి భారత ప్రభుత్వం మరియు యూఎస్ మధ్య అవగాహన ఒప్పందం (ఎంఓయూ)పై సంతకాలు జరిగే అవకాశం ఉంది. ఈ ఎంఓయూ కోసం కార్యనిర్వాహక ఏజెన్సీలుగా యూఎస్ శాంతి పరిరక్షణ కేంద్రం (సీయూఎస్పీకే - భారత్ పక్షాన) అలాగే యూఎస్ తరపున ఎంటిబీ (ఉగాండా) కేంద్రంగా ఉన్న శాంతి కార్యకలాపాలకు సంబంధించిన యూఎస్ సీ4ఐఎస్ఆర్ (కమాండ్, కంట్రోల్, కమ్యూనికేషన్స్, కంప్యూటర్స్, ఇంటెలిజెన్స్, నిఘా మరియు పర్యవేక్షణ) వ్యవహరిస్తాయి.

4. ఆగస్ట్ 19న, “ఉగ్రవాద చర్యలతో అంతర్జాతీయ శాంతి మరియు భద్రతకు ముప్పు” అనే అజెండా అంశం కింద ఐఎస్ఐఎల్/దాయిష్ ద్వారా పొంచి ఉన్న ముప్పుపై యూఎస్ సెక్రటరీ జనరల్ అర్థ వార్షిక నివేదికపై వివరణ సెషన్ కు ఈవిఎం అధ్యక్షత వహిస్తారు.

5. ఈ పర్యటన సందర్భంగా, యూఎస్ఎస్సీ ఉన్నత స్థాయి కార్యక్రమాల సమయంలోనే ఇతర సభ్య దేశాల విదేశాంగ మంత్రులతో ద్వైపాక్షిక సమావేశాల్లో కూడా విదేశీ వ్యవహారాల మంత్రి పాల్గొంటారు.

న్యూఢిల్లీ

ఆగస్ట్ 15, 2021

DISCLAIMER: This is an approximate translation. The original is available in English on MEA's website and may be referred to as the official press release.